आतंकवाद को समझने के क्रम में 
अरुण चतुर्वेदी 


970 के दशक में अंतर्राष्ट्रीय स्तर पर आतंकवाद का प्रयोग 
विभिन राज्यों के अपने-अपने क्रांतिकारों एजेंडा को लागू किए 
जाने के लिए किया जा रहा था और तीसरी दुनिया के विशेषकर- 
लेटिन अमेरिका, अफ्रीका के कई राज्य यह प्रश्न भी उठा रहें 
थे कि आतंकवाद अंतर्राष्ट्रीय स्तर पर असमानताओं को दूर करने 
के लिए और विभिन व्यवस्थाओं के दवावों को समाप्त करने के 
लिए किया जा रहा है और जब विभिन अंतर्राष्ट्रीय मंच अंतर्राष्ट्रीय 
कानून का निर्माण करने में जुटे थे तव बहस का एक बड़ा हिस्सा 
इसी विचार में बंटा हुआ था और अंतर्राष्ट्रीय समुदाय ने यह 
निर्णय किया कि आतंकवाद से लड़ने के लिए अंतर्राष्ट्रीय विधि 
के क्षेत्र को व्यापक किया जाए और यह भी निर्णय लिया कि 

* अंतर्राष्ट्रीय स्तर पर उन अभावों और असमानताओं को दूर किया 
जाए जिसने अंतर्राष्ट्रीय संबंधों को तनावपूर्ण बनाया है। 

970 के दशक की बहस में यह बात भी बहुत स्पष्ट रूप 
से उभरकर सामने आई थी कि लोग अपने लिए न्याय की मांग 
के लिए, राज्य पर दबाव बनाने के लिए, राजनयिक और अन्य 
नागरिकों को अपना निशाना बनाते हैं जिससे उन्हें अपने संघर्ष 
के प्रति विश्व का ध्यान आकर्षित करने का अवसर प्राप्त होता 
है। किंतु इस बीच यह प्रश्न भी उठाया गया कि जिन लोगों को 
वे अपना निशाना बना रहे हैं आवश्यक नहीं है कि वे इतने 
महत्वपूर्ण हाँ कि सरकार उनके लिए आतंकवादियों की बात सुन 

ले। साथ ही साथ यह प्रश्न भी बार-वार उठाया गया कि सजग 
और जागरूक समूह आपने अधिकारों के लिए उन नागरिक समूहों 
के अधिकारों का हनन कर रहे हैं जो निर्दोष हैं, निरीह हैं। इन 
जागरिकों के अपने-अपने अधिकार हैं और उनके उल्लंघन का 
अधिकार किसी को नहीं है। पिछले दो दशक इन नियमों के निर्माण 
और प्रभावों होने के बीच गृजर गए, किंतु इसो काल खंड में 
आतंकवाद के स्वरूप और संचालन में पूरी तरह से स्थितियां 
बदल गई। 
॥॥॥ 

वर्तमान में आतंकवाद के दो स्वरूप तो नजर आ रहे है। 
एक आतंकवाद का वह रूप है जहां राज्य अपने अस्तित्व को 
बनाए रखने के लिए अपने ही विभिल नागरिक-समूह से संघर्षरत 
है। उसकी सेवाएं और राज्य सत्ता के सारे अंग इन समूझें को 
दबाने में व्यस्त है। राज्यों के आंतरिक संघर्ष में राज्य के सम्मिलित 
हो जाने से हिंसा का स्वरूप बदल जाता है और प्रतिस्पर्दधा अधिक 
रक्‍त-रंजित हो जातो है। विकासशील देशों में यह प्रक्रिया बहुत 
ही सामान्य सी है क्योंकि राज्य की सत्ता न केवल कमजोर है 
वस्न्‌ उसे कई आंतरिक समूहों से भी संघर्षरत रहना होता है जिसके 
फलस्वरूप सामान्य राजनैतिक प्रक्रियाएं लगभग नहीं के बराबर 
हैं। इसमें राजनैतिक सहभागिता की जो कमी आती है उसके 
फलस्वरूप राज्य में रह रहे विभिल समूहों के बीच पारस्परिक 
संवाद समाप्त हो जात है और उसका स्थान लगातार चलने वाली 
हिंसा ले-लेती है। श्रीलंका में यह प्रक्रिया तमिल समूहों और वहां 
रह रहे विभिन समूहें के वौच लंबे समय से चल रहों है। इस 
प्रक्रिया में राज्य का विरोध तमिल समूहों से है और यही कारण 
है कि श्रीलंका में आंतरिक हिंसा इतने व्यापक स्तर पर है। 

आतंकवादियों का दूसरा समूह वह है जो अन्य गज्यों से 
दूसरे राज्यों में लगातार हिंसा को संचालित कर रहे हैं। इस वर्ग 
में पाकिस्तान को सम्मिलित किया जा सकता है। काश्मीर में हो 
रही लगातार हिंसा इसका ही परिणाम है। इस स्थिति का एक 
परिणाम यह भी है कि संघर्ष लंबे समय तक चलता है। लगातार 
जन हरि होती रहती है और कम कीमत पर तनाव और लंबे 

समय तक आंतरिक स्थितियों में हस्तक्षेप बने रहने की संभावना 
होती है। यह स्थिति पाकिस्तान द्वारा लगातार काश्मीर को लेकर 
बनी हुई है जिसके फलस्वरूप काश्मौर ही नहीं सारे भारत में 
तनावपूर्ण स्थितियां है। यह स्थिति ।990 के दशक से चल रही 
है। इतने लंबे तनाव को सहने की क्षमता सामान्यतः किसी देश 
में नहीं होती है और यदि वह अवरोध विकसित भी किया जाए 
तो उसकी कीमत वहां रह रहे जन सामान्य को ही देनी होती है। 
भारत-पाक इस तनाव के फलस्वरूप लगातार मानवीय संसाधनों 
के विकास में अभावों को झ्लैल रहे हैं। दोगों देशों के सैनिक व्यय 
में लगातार वृद्धि हो रही है और जो संसाधन जनसुविधाओं के 
विकास में लगने चाहिए थे वे सैन्य तैयारियों में लग रहे है। 
पता 

अंतर्राष्ट्रीय स्तर पर आतंकवाद की घटनाओं के नए संदर्भ 
में ।। सितंबर, 200। और ॥3 दिसंबर, 200। की घटनाओं 
को समझना आवश्यक है। यह समझ दो कारणों से बहत जरूरी 
है। पहली तो इसलिए कि ।। सितंबर वाली घटना ने जिसमें 
विश्व व्यापार केंद्र और पेनटागन पर हमला हुआ वह मूलतः 
अमेरिका के प्रतिष्ठा प्रतीक थे और अंतर्राष्ट्रीय प्रभुत्व के सभी 
मानकों के होते हुए भी यह आक्रमण इस बात को स्पष्ट करता 
है कि पूर्ण सुरक्षा का कोई अर्थ नहीं है। दूसरी, अमेरिकी प्रतिक्रिया 
थी जिसने आतंकवाद के प्रश्न पर अपनी प्राथमिकताओं को 
अंतर्राष्ट्रीय प्राधमिकता बना दिया और उसी के अनुरूफ अंतर्राष्ट्रीय 
राजनय और नए समीकरणों का निर्माण किया। इस प्रसंग में अन्य 
देशों के साथ जो अमेरिका संबंध बने उसमें अमेरिकी हित हो 
प्रमुख निर्धारक थे और अन्य देशों की चिंताएं तो बहुत निचली 
प्राधमिकताओं पर थी। भारत के संदर्भ में यह घटना आतंकवाद 
के हमारे लंबे संघर्ष की याद तो थी ही, पाकिस्तान के साथ हमारे 
आतंकवादी इतिहास को व्यापक अंतर्गष्ट्रीय एजेंडा पर प्रस्तुत करना 
भी था। पाकिस्तान अपनी सामरिक स्थिति के कारण एक बार फिर 
आतंकवाद से लड़ रहे समूह की आग्रणी पंक्ति में था। अपने 
परंपरागत दृष्टिकोण में बदलाव के लिए भी पाकिस्तान इस राजतय 
में आगे ही रहा। 


3 दिसंबर, 200। को भारतीय संसद पर आतंकवादों हमला, 
हमारे लिए हमारों सत्ता के सर्वोच्च प्रतीक पर आक्रमण था। 
प्रकिस्तान इस हिंसा में जुड़ा है-हमारे यहां यह अहसास होने में 
समय नहीं लगा। हमारे यहां पाकिस्तान के प्रति नाराजगी और 
एक उचित सैनिक कार्यवाहों की मांग जनमत के स्तर पर हमेशा 
को तरह अत्यधिक मुखर थीं, किंतु भारतीय नेतृत्व सागे घोषणाओं 
और सैन्य तैयारी के आभास के मंध्य केवल राजनयिक टबाव 
बनाने में हो सफ़ल रह पाया। सैन्य कार्यवाही का आभास और 
राजनयिक दबाव के लिए निरंतर दबाव-इन दो स्थितियों में हो 
हमारे विकल्प निहित हैं। राजनयिक दबाव अंतर्राष्ट्रीय राजनीति 
के परिणाम हैं और सैन्य तैयारी का आभास आंतरिक राजनीति 
की अनिवार्यता। 

आतंकवाद से जुड़े बहुत सारे प्रश्न तो हमारी अपनी आंतरिक 
राजनीति की आवश्यकताओं से जुड़े है। आतंकवाद से जुड़े सारे 
अंतर्राष्ट्रीय संदर्भों में यह याद रखना अनुचित नहीं है कि एक 
ओर अंतर्राष्ट्रीय संबंधों में संस्कृतियों की टकरहट के व्याख्याकार 
इस्लाम और उससे संघर्षरत समृह के बीच टकराहट की बात 
करते हैं। वैसे यह व्याख्या हर समाज में उन समूहों को शक्ति 
पहुंचातो है जो आतंकवाद के धार्मिक पक्ष को जोड़ते हैं किंतु 
वह वे समृह भी प्रभावी हैं जो आतंकवाद को संस्कृति और घर्म 
से अलग हटकर देखना चाहते हैं। अंतर्राष्ट्रीय संबंधों को धर्म के 
आधार पर संचालित मानना बहुत उपयोगी नहीं है। इस बीच वे 
सब तर्क जो राष्ट्र राज्यों के व्यापार, आर्थिक हित और विशेषकर 
तेल से जुड़े हैं यह याद दिलाने के लिए पर्याप्त है कि मात्र धर्म 
के आधार पर अंतर्राष्ट्रीय संबंधों को व्याख्या काफी नहीं है। 

पर 

आतंकवाद के फलस्वरूप 200-2002 में सबसे गंभीर 
परिणाम तो उन देशों पर है जिनको अर्थव्यवस्था नाजुक है और 
पिछले लंबे समय से आर्थिक गतिविधियां लगातार कम होतो जा 
रहे हैं। इन घटनाओं ने व्यापार को सौमित किया है और नई 
प्रधमिकताओं ने उन्हें और अधिक पीछे कर दिया है। विकासशील 
देशों में स्थितियां और भी अधिक भयावह है क्योंकि यहां आर्थिक 


अभाव अन्य कई स्थितियों को जन्म देते है, किंतु संकटकालौन 
स्थितियों में विशेषकर यदि ग़ज्य के अस्तित्व से वे प्रश्न जुड़े है 
तो राष्ट्रीय सुरक्षा और अस्तित्व के प्रश्न सर्वाधिक महत्वपूर्ण हो 
जाते हैं और उसमें यदि आर्थिक गतिविधियां पिछड़ भी जाएं तो 
अपने अस्तित्व के प्रश्न से अधिक तो वे कभी नहीं हो सकते हैं। 
भारत की स्थिति भी इससे अलग नहीं है। यों आर्थिक स्थितियों 
को लंबी अवहेलना संभव नहीं है। 

संक्टकालौन स्थितियों में सुरक्षा के मामले सर्वोच्च हो जाते 
है। इस प्रश्न पर कोई भी अभाव रुचिकर नहीं माना जाता है। 
किंतु यह अवसर इस बात के महत्व को तो कम नहीं करता कि 
हमारे यहां लगातार अभाव है और उन अभावों के चलते हुए हम 
लगातार पिछड़ते जाते हैं। 

यह अवसर हमें एक और दृष्टि से सोचने को बाध्य करता है 
कि सामरिक शस्त्रों की दृष्टि से जो बड़े व्यापारी देश है वे एक 
बार फिर अपनी उच्च सैन्य क्षमताओं का परिवय दे चुके हैं। दैसे 
वे अपने भंडारों को एक वार खाली कर चुके है, क्योंकि 990-9॥ 
में खाड़ी युद्ध के बाद यह फिर एक अवसर था जबकि वे अपने 
शब्तों का प्रयोग कर सके। वैसे वर्तमान में सैन्य सामग्री का भंडारण 
मुख्य समस्या है। इसलिए यह अवसर मुख्य सैन्य व्यापारी देश 
अमेरिका के लिए ऐसा अक्सर तो था हो। हमारे जैसे देश के 
लिए यह एक ऐसा अवसर रहा जब हम नए सैन्य आयुधों की 
क्षमता से प्रभावित हैं और खरीदने के लिए तत्पर भी। ऐसी स्थिति 
में सैन्य व्यापार से उड़े देशों के लिए यह अपने प्रधुत्व के साव-साव 
आपने व्यापार को बढ़ाने का भी अच्छा अवसर है। ऐसे राष्ट्रों के 
संपल होने के अवसर और हमारे आर्थिक रूप से पिछड़े रह 
जाने के अवसर लगभग एक साथ हो आते है। 

है 

आतंकवादी संगठनों का संचालन बहुत लंबे समय तक एक 
कऋतिकारी गेमांच से जुड़ा रहा है, किंतु पिछले कुछ समय से 
यह विचार एक सैन्य उद्योग और मादक द्रव्यों के व्यापार से जुड़ 
गया है। इस दृष्टि से 970 के आतंकवादी समृह मुलतः वैचारिक 
रूझानों से जुड़े थे, इसके विपरीत वर्तमान में जो समृह है वे 

धार्मिक कट्टरवाद से जुड़े होने के साथ-साथ आर्थिक हितों से भी 
जुड़े हैं। यही नहीं ये वे समुह भी हैं जो शख्तरों के व्यापार से भी 
गहरा संबंध रखते है। इन समुझें को सुविधा यह भी है कि वे 
चाहे जिस तरह से शस्त्रों की खरीद कर लें वे विभिन देशों की 
सरकारों की तरह नियमों से बंधे नहीं हैं और न ही उनके उपयोग 
को लेकर उनको कोई चिंता है। उनके पास विनाश के प्रचुर साधन 
हैं और आर्थिक संसाधनों की प्रचुरता भी जिससे वे कोई भी निर्णय 
लेने के लिए न केवल स्वतंत्र हैं वरन्‌ उसे व्यवहार में वदलने की 
क्षमता भी रखते है। 


ये समूह उन सब सरकारों के लिए लगातार खतरा बने रहते 
हैं जो संवैधानिक तो हैं किंतु जिनके सामाजिक और आर्थिक आधार 
बहुत ही कमजोर हैं। 

आतंकवाद उन सब सरकारों को और भी प्रभावहीन वना देता 
है जो आतंकवाद से संघर्ष के लिए अपने नियमों को तो कठोर 
बना देती है-जो यह आभास देते हैं कि सरकार मजबूत है, किंतु 
नियमों के प्रभावी करियावयन के अभाव में उनकी अपनी कमजोरी 
लगातार स्पष्ट होती रहती है। हमारे यहां अपनी सरकार का प्रदर्शन 
भी इसी दुविधा से ग्रस्त है। 

